

प्रेस विज्ञप्ति

कोरोना काल में भी हिंदी विभाग जामिया के टी.वी. जर्नलिज्म कोर्स के 22 छात्रों का टीवी चैनल्स में चयन

जामिया मिल्लिया इस्लामिया के हिंदी विभाग के पी.जी. डिप्लोमा इन टी.वी. जर्नलिज्म कोर्स के 22 छात्रों का देश के प्रतिष्ठित राष्ट्रीय चैनलों में चयन हुआ है। यह उपलब्धि अधिक महत्वपूर्ण इसलिए भी है कि जब देश में कोरोना की वजह से नौकरियां कम हो रही हैं तब विभाग के छात्रों का प्लेसमेंट ध्यान आकर्षित करता है।

कोर्स कोऑर्डिनेटर डॉ आसिफ उमर ने बताया कि छात्रों का चयन न्यूज़ 18, टीवी 9 भारतवर्ष, ईटीवी भारत, इंशार्ट्स और दूसरे चैनलों में सफलतापूर्वक हुआ है। लगभग दो दशक से चल रहे इस पाठ्यक्रम से विभिन्न चैनलों में विभाग के छात्र अपनी सेवाएं दे रहे हैं। टीवी की दुनिया के कई बड़े नाम इसी कोर्स से जुड़े हैं।

विभागाध्यक्ष प्रोफेसर इंदु वीरेंद्र ने कोर्स कोऑर्डिनेटर डॉ आसिफ उमर और विद्यार्थियों को बधाई देते हुए कहा कि यह सफलता विश्वविद्यालय की बड़ी सफलताओं में से एक है। यह सफलता डॉ आसिफ उमर के अथक प्रयासों से संभव हो सकी है। उन्होंने आगे कहा कि यह जानकर अच्छा लगता है कि हमारे छात्र आपने कुशलता से रोजगार अर्जित कर रहे हैं और सफलता की सीढ़ी चढ़ रहे हैं।

प्रो. वीरेंद्र के मुताबिक इस चयन का पूरा श्रेय विश्वविद्यालय की कुलपति प्रो. नजमा अख्तर, रजिस्ट्रार जाफरी साहब और समस्त विश्वविद्यालय प्रशासन को जाता है जिन्होंने छात्रों और हिंदी विभाग की हर संभव मदद की। उम्मीद है कि आगे भी ऐसा ही प्रदर्शन जारी रहेगा।

जनसंपर्क कार्यालय

जामिया मिल्लिया इस्लामिया